

# கீள்/மாயவனூர் வீத்தியாலயம் சாதனையாளர் கௌரவிய்ய விழா-2022





# கிளி/ மாயவனூர் வித்தியாலயம்



## சாதகையாளர் கௌரவிப்பு விழா - 2022

(2021 தரம் 5 புலமைப்பரிசில் மாணவர்கள், பல்கலைக்கழகத்திற்கு தெரிவான பழைய மாணவர்கள்)

காலம் :- 12.06.2022 ஞாயிற்றுக்கிழமை

நேரம் :- மு.ஈ 10.30 மணி

### தலைவர்

திருமதி. லக்ஷ்சாந்தி கோயாலராசா அவர்கள்  
(பாடசாலை முதல்வர்)

### முதன்மை விருந்தினர்

திரு. சண்முகலிங்கம் குறிஞ்சிதரன் அவர்கள்  
(பிரதிப்பணிப்பாளர் இலங்கை மத்திய வங்கி)

### சிறப்பு விருந்தினர்

திரு. சுப்பிரமணியம் தர்மரட்ணம் அவர்கள்  
(கோட்டக்கல்விப் பணிப்பாளர் கரைச்சி)

### கௌரவ விருந்தினர்

திரு. சுப்பிரமணியம் நடராசா அவர்கள்  
(ஓய்வு நிலை அதிபர்)

அனைவரையும் அன்புடன் அழைக்கின்றோம்

- பாடசாலைச் சமூகம்



## மகுடவாசகம்

“அறிவே எமது உயிர்”

## தூரநோக்கு

நிதமும் மாறிக்கொண்டிருக்கும் உலகிற்கேற்ப  
வளமான சமூகத்தை உருவாக்குவோம்.

## பணிக்கூற்று

“உரிய தேர்ச்சி மட்டத்தை அடைவதற்காக  
கிடைக்கக்கூடிய வளங்களை திசைக்கோட்படுத்தல்”



## பாடசாலை விபரம்

1. பாடசாலையின் பெயர் :- கிளி/மாயவனூர் வித்தியாலயம்.
2. பாடசாலை முகவரி :- மாயவனூர், வட்டக்கச்சி.
3. மாகாணம் :- வடமாகாணம்
4. மாவட்டம் :- கிளிநொச்சி
5. கல்வி வலயம் :- கிளிநொச்சி
6. கல்விக்கோட்டம் :- கரைச்சி
7. பாடசாலை ஆரம்பிக்கப்பட்ட ஆண்டு :- 01.01.2003
8. பாடசாலையின் வகை :- வகை III
9. வகுப்புக்கள் :- தரம் 1 தொடக்கம் தரம் 5 வரை
10. கிராம சேவையாளர் பிரிவு :- KN/40 மாயவனூர்
11. பிரதேச செயலர் பிரிவு :- கரைச்சி
12. பாடசாலையின் முதல் முதல்வர் :- திருமதி.ல.கோபாலராசா
13. பாடசாலை அடையாள இலக்கம் :- 1101036
14. பாடசாலை தொகை மதிப்பீட்டு இலக்கம் :- 10098
15. தொலைபேசி இலக்கம் :- 021 320 8363
16. பாடசாலையின் காணியின் அளவு :- 5 ஏக்கர்

## அதிபர் அறிக்கை 2022

கிளி/மாயவனூர் வித்தியாலயத்தில் 2021ஆம் ஆண்டு தரம் 5 புலமைப்பரிசில் பரீட்சையில் சித்தி பெற்ற மாணவர்களுக்கான பாராட்டு விழாவும் எமது பாடசாலையில் ஆரம்பக் கல்வியைக் கற்று பல்கலைக்கழகத்திற்கு தெரிவு செய்யப்பட்ட பழைய மாணவர்களுக்கான பாராட்டு விழாவும் நடைபெறுவதையிட்டு பாடசாலை சமூகம் பெருமிதம் கொள்கின்றது.

எமது அன்பான அழைப்பினை ஏற்று இந்நிகழ்விற்கு முதன்மை விருந்தினராக வருகை தந்திருக்கும் இலங்கை மத்திய வங்கியினுடைய பிரதிப்பணிப்பாளர் மதிப்புக்குரிய திரு. சண்முகலிங்கம் குறிஞ்சிதரன் அவர்களே! மற்றும் சிறப்பு விருந்தினராக வருகை தந்திருக்கும் கரைச்சிக் கோட்டக் கல்விப் பணிப்பாளர் மதிப்புக்குரிய திரு. சுப்பிரமணியம் தர்மரட்ணம் அவர்களே மற்றும் கௌரவ விருந்தினராக வருகை தந்திருக்கும் ஓய்வுநிலை அதிபர் திரு. சுப்பிரமணியம் நடராசா அவர்களே கல்விப் புலம்சார்ந்த பெரியோர்களே ஏனைய பொது அமைப்புக்களின் பிரதிநிதிகளே அயற்பாடசாலை அதிபர்களே அயற்பாடசாலை ஆசிரியர்களே பல்கலைக்கழகத்திற்கு தெரிவு செய்யப்பட்ட பழைய மாணவர்களே எமது பாடசாலை ஆசிரியர்களே என்னருமை மாணவச் செல்வங்களே அன்புசார் பெற்றோர்களே பழைய மாணவர்களே நலன் விரும்பிகளே அனைவருக்கும் இனிய காலை வணக்கம்.

தரம் 5 புலமைப்பரிசில் பரீட்சையில் இதுவரை காலமும் ஒவ்வொரு மாணவர் வீதம் சித்தி பெற்ற நிலையில் 2021 ஆம் ஆண்டில் நான்கு மாணவர்கள் சித்தி பெற்று வரலாற்றில் தடம் பதித்துள்ளனர் 2021 தரம் 5 மாணவர்களின் நலனை கருத்தில்கொண்டு அடைவு மட்டத்தை உயர்த்தும் நோக்குடன் விசேட செயற்திட்டம் ஒன்றை உருவாக்கி 2020 மார்கழி தொடக்கம் பரீட்சை நடைபெறும்வரை மாலைநேர வகுப்புக்கள் இரவுநேர வகுப்புக்கள் தொடர்ச்சியாக நடைபெற்றது. மாலை

நேரம் கற்பிக்கும் செல்வி ம.வினோஜா அவர்களுக்கான பத்தாயிரம் ரூபா வேதனத்தினை இலங்கை மத்திய வங்கியினுடைய பிரதிப்பணிப்பாளர் திரு.ச.குறிஞ்சிதரன் அவர்களுடைய ஏற்பாட்டில் கல்வி மற்றும் பொருளாதார அபிவிருத்திக்குமான அய்ஷா அறக்கட்டளை அமைப்பின் மூலம் வழங்கப்பட்டது. எமது பாடசாலையின் வெற்றிக்காக உழைத்த திரு.ச.குறிஞ்சிதரன் அவர்களுக்கு முதற்கண் மனமாற்ற நன்றிகளைத் தெரிவித்துக் கொள்கின்றேன். மேலும் இந்த வகுப்புக்கள் தொடர்ச்சியாக நடைபெறுவதற்கு ஒத்துழைப்பு நல்கிய அமைப்பின் காப்பாளர் திரு. நொபின் பிலமேன்டிரா அவர்களுக்கும் நன்றியினைத் தெரிவித்துக் கொள்கின்றேன். இவர்களது உதவி தொடர்ந்தும் எமது பாடசாலைக்கு கிடைக்கும் என எதிர்பார்க்கின்றேன்.

எமது பாடசாலை அதிகஸ்ட்ரப் பிரதேசப் பாடசாலையாகும் 2020, 2021ஆம் ஆண்டில் கொரோனா என்னும் கொடிய நோயின் பீதியுடன் போராடி பல்வேறு சவால்களுக்கு மத்தியிலும் நிகழ்நிலை, இணையவசதி இல்லாத நிலையிலும் திருமதி.உஷாயினி மாதவரூபன் ஆசிரியர் கற்பித்தலை மேற்கொண்டதுடன் செல்வி ம.வினோஜா மாலைநேர, இரவுநேர வகுப்புக்களை விடாமுயற்சியுடன் மாணவர்களுக்கு கற்பித்தலை மேற்கொண்டதன் பயனாக கிடைத்த பெறுபேறே இந்த நான்கு மாணவர்களும் வெட்டுப்புள்ளிகளுக்கு மேல் புள்ளிகளைப் பெறக் காரணமாகும். அந்த வகையில் முதலாவதாக 174 புள்ளியை செல்வி பரமேஸ்வரன் வினாஜாவும், இரண்டாவதாக 167 புள்ளியை செல்வி உதயகுரியன் பதுமிகாவும் அடுத்ததாக 151 புள்ளியை செல்வி மோகன்ராஜ் சரணியாவும் நான்காவதாக 150 புள்ளிகள் பெற்று செல்வி சரணிகாவும் பாடசாலைக்கு பெருமையைச் சேர்த்ததுடன் சித்திவீதம் 76% ஆக உயர்த்தப்பட்டுள்ளது. இம் மாணவர்களுக்கு முதன்மைநிலை ஒன்றில் செல்வி ஐ.நீர்மலா ஆசிரியர் ஆரம்பக்கல்விக்கான அடித்தளத்தினை மிகவும் உறுதியாக இட்டுள்ளார். முதன்மை நிலை இரண்டில் திரு.பொ.சுகந்தன் ஆசிரியர் மிகவும் உறுதியான கற்பித்தலை மேற்கொண்டார் என்பதில் ஐயமில்லை அத்துடன் மாதிரி



வினாத்தாள்கள், கற்றல் கையேடுகள், செயலட்டைகள், போன்றவற்றை வழங்கி ஆதரவளித்த வலயக்கல்விப்பணிப்பாளர், கோட்டக் கல் விப் பணிப்பாளர், ஆரம்பக் கல் வி உதவிக்கல்விப்பணிப்பாளர் ஆரம்பக்கல்வி சேவைக்கால ஆசிரிய ஆலோசகர்கள் ஆகியோரும் ஆதரவு நல்கினர்.

இவ் வருடம் தரம் 5இல் 30 மாணவர்கள் கல்வி கற்கின்றனர். மாணவர்களின் சித்தி வீதத்தை அதிகரிக்கும் நோக்குடன் விசேட செயற்றிட்டங்களை திரு.பொ.பரமேஸ்வரன் ஆசிரியர் மேற்கொண்டு வருகின்றார்.

மேலும் எமது பாடசாலையில் ஆரம்பக் கல்வியைக் கற்ற மாணவர்கள் 2019 கல்வியாண்டில் ஐந்து மாணவர்களும் waiting (வெயிற்றிங்கில்) செல்வி தேவராசா ஜனனி (முகாமைத்துவம்) செல்வி ராசன் அகல்யா (முகாமைத்துவம்) ஆகிய இரு மாணவர்களும் மொத்தமாக ஏழு மாணவர்கள் பல்கலைக் கழகத்துக்கு தெரிவாகியமை பாராட்டுக்குரிய விடயமாகும். இக்கிராமத்து மாணவர்களை ஊக்குவிக்கும் நோக்குடன் அவர்களை இங்கு அழைத்து பாராட்டி வருகின்றோம். 2020 கல்வியாண்டில் ஐந்து மாணவர்கள் தெரிவு செய்யப்பட்டமை பாடசாலைக்கும் இக் கிராமத்திற்கும் பெருமையைச் சேர்க்கின்றது. அந்த வகையில் செல்வன் தவலிங்கம் நிக்சன் (கலைப்பிரிவு) செல்வி அலோசியஸ் வியேலூசியா (கலைப்பிரிவு) செல்வி கிருஸ்ணகுமார் நிலோஜினி (கலைப்பிரிவு) செல்வி யோகேஸ்வரன் பிரின்சிகா (கலைப்பிரிவு) செல்வி ரஞ்சன் சுதர்சினி (முகாமைத்துவம்) ஆகியோர் தெரிவாகியமை குறிப்பிடத்தக்கது எமது பாடசாலை அதிகஸ்டப் பாடசாலையாக இருந்தாலும் தெளிவான குறிக்கோளுடன் வெற்றிப் பாதையை நோக்கி வீறுநடை போட்டு பல போராட்டங்களுக்கு மத்தியிலும் முன்னேறி வரும் பாடசாலையாகும்.



இந் நிகழ்வில் முதன்மை விருந்தினராகக் கலந்து சிறப்பித்துக் கொண்டிருக்கும் திரு.ச.குறிஞ்சிதரன் அவர்களைப் பற்றி சில வார்த்தைகளைக் குறிப்பிட விரும்புகின்றேன். 1992ம் ஆண்டு யாழ்ப்பாணத்தில் இருந்து இடம்பெயர்ந்து வந்து கிளி/இராமநாதபுரம் மகா வித்தியாலயத்தில் க.பொ.த. (சா/த) பரீட்சைக்குத் தோற்றி அதிவிசேட சித்திகளைப் பெற்றதுடன் கல்விக் கழகத்தால் நடாத்தப்பட்ட தேர்விலும் அதிவிசேட சித்திகள் பெற்று கௌரவிக்கப்பட்டார். பின்பு க.பொ.த. உயர்கல்வியை கிளி/வட்டக்கச்சி மகா வித்தியாலயத்தில் வர்த்தகப் பிரிவில் கற்று மாவட்ட நிலையில் முதலிடம் (First Rank) பெற்று இராமநாதபுரம், வட்டக்கச்சி மண்ணுக்கு பெருமையைச் சேர்த்துத் தந்துள்ளார் மேலும் கிளி/வட்டக்கச்சி மத்திய கல்லூரியில் 2017ஆம் ஆண்டு பரிசளிப்பு விழா மலரில் முன்பக்க அட்டைப் படத்தில் முதன் முதலாக உயர் பதவி வகித்தவர்களுடைய படங்களில் இவரது படமும் பிரகரமாகி இருந்தது குறிப்பிடத்தக்கது.

இவர் இலங்கை மத்திய வங்கியினுடைய பிரதிப் பணிப்பாளராக பதவி வகிக்கிறார் என்றால் அவருடைய விடாமுயற்சியும் தன்னம்பிக்கையுமே காரணமாகும். இவற்றை நான் ஏன் குறிப்பிட விரும்புகின்றேன் என்றால் மாணவர்களே நீங்களும் குறிப்பிட்ட இலக்கை நோக்கி ஊக்கத்தோடு பயணிக்க வேண்டும் என்பதற்காகவே எமது அழைப்பை ஏற்று பல வேலைப்பழுவின் மத்தியிலும் இன்றைய இக்கட்டான சூழ்நிலையிலும் நீண்டதூரம் பயணித்து இவ் விழாவில் கலந்து சிறப்பித்தமைக்காக பாடசாலை சமூகம் சார்பாக மிகுந்த நன்றியறிதலைத் தெரிவித்துக் கொள்கின்றேன்.

இந் நிகழ்வில் சிறப்பு விருந்தினராக கலந்து சிறப்பித்துக் கொண்டிருக்கும் கோட்டக்கல்விப் பணிப்பாளர் திரு தர்மரட்ணம் அவர்கள் எமது பாடசாலையிலும் மற்றும் மாணவர்களிலும் மிகுந்த அக்கறையுடையவர் தரம் 5 மாணவர்களின் கற்பித்தல் நடவடிக்கைகளை மேம்படுத்துவது தொடர்பாக அடிக்கடி ஆலோசனைகளையும் வழிகாட்டல்களையும் வழங்கி வருகின்றார்.

கௌரவ விருந்தினராக வருகை தந்திருக்கும் ஓய்வநிலை அதிபர் திரு.சு.நடராசா அவர்கள் அழகாபுரி வித்தியாலயத்தில் அதிபராக கடமையாற்றிய போது நான் அங்கு ஆசிரியராகப் பணிபுரிந்தேன். அங்கு பல பாடசாலை நிர்வாக விடயங்களை அதிபர் அவர்கள் மூலம் தெரிந்து கொண்டேன் அது எனக்கு தற்போது வழிகாட்டியாக அமைந்துள்ளது. அத்துடன் எமது பாடசாலையின் வளர்ச்சியில் மிகுந்த அக்கறை உடையவர். எமது மாணவர்களுக்கு அரியபல கற்றல் உபகரணங்களை வழங்கியுள்ளமை குறிப்பிடத்தக்கது.

இன்றைய இந்நிகழ்விற்கு பிரான்சில் வசித்து வருபவர்களான திருமதி. ரேணுஷா பிரசாத், திரு. நகுலேஸ்வரன் சுயீவன், சுவீஸ்லாந்தில் வசித்துவரும் திருமதி ரதி லிங்கநாதன் ஆகியோர் துவிச்சக்கர வண்டிகளையும், பரிசுப் பொருட்களையும் அன்பளிப்புச் செய்துள்ளனர். மேலும் சுவீஸ்லாந்தில் வசித்துவரும் திருமதி. சிவநிதி பன்னீர்ச்செல்வம் அவர்கள் மூலம் பரிசுப் பொருட்கள் அன்பளிப்புச் செய்யப்பட்டது. அதிபர் என்ற வகையில் இவர்கள் அனைவருக்கும் பாடசாலை சார்பில் நன்றியைத் தெரிவித்துக் கொள்கின்றேன்.

இந் நிகழ்வின் நிறைவாக அன்பான மாணவச் செல்வங்களே இந் நிகழ்வானது கற்றலை ஊக்குவிக்கின்ற நிகழ்வாகும். நீங்கள் அனைவரும் ஒழுக்கத்திலும் கல்வியிலும் சிறந்து விளங்க வேண்டுமென வாழ்த்துகின்றேன். மேலும் எமது ஆசிரியர்கள் அர்ப்பணிப்புடன் சேவையாற்றும் மனம் கொண்டவர்கள் அவர்களையும் இந்நாளில் பாராட்டி எமது பாடசாலைப் பெற்றோர்களும் பாடசாலையில் அக்கறையுடன் செயற்பட்டு வருகின்றனர். அவர்களுக்கும் எனது பாராட்டுக்கள் தொடர்ந்து இந் நிகழ்விற்கு வருகை தந்த முதன்மை விருந்தினர், சிறப்பு விருந்தினர், கௌரவவிருந்தினர் மற்றும் ஏனைய அனைவருக்கும் எனது மனமார்ந்த நன்றிகளைத் தெரிவித்துக் கொள்கின்றேன்.

திருமதி.ல.கோபாலராசா  
அதிபர்

கிளி/மாயவனூர் வித்தியாலயம்

## 2021 தரம் - 05 புலமைப் பரிசில் பரீட்சையில் சித்தி பெற்ற மாணவர் விபரம்

வெட்டுப் புள்ளிக்கு மேல் பெற்ற மாணவர்

1. பரமேஸ்வரன் வினுஜா : 174
2. உதயகுரியன் பதுமிகா : 167
3. மோகன்ராஜ் சரணியா : 151
4. மோகன்ராஜ் சரணிகா : 150

100 புள்ளிக்கு மேல் பெற்ற மாணவர்கள்

1. புஸ்பகுமார் நிதர்சனா : 140
2. பாலச்சந்திரன் கேதுசா : 131
3. கமலேஸ்வரன் சஞ்சை : 127
4. சிவகுமார் ஜீவிகா : 120
5. உதயகுமார் யதுர்சிகா : 115

70 புள்ளிக்கு மேல் பெற்ற மாணவர்கள்

1. ஞானதாசா யதுசிகா : 85
2. ரெங்கநாதன் அபிசன் : 82
3. செல்வம் காரூயா : 75
4. சிவகுமார் அயந்தன் : 74
5. சத்தியசீலன் டன்சிகா : 73
6. சுந்தரலிங்கம் சுதர்சினி : 72
7. இராமச்சந்திரன் யனுயன் : 71

70 புள்ளிக்கு குறைந்த மாணவர்கள்

1. கிருஷ்ணகுமார் கிருஷ்ணாந்தினி : 67
2. உதயரஞ்சன் விதுசன் : 64
3. எழிலரசன் டனுயன் : 61
4. திருச்செல்வம் யோசுவா : 54
5. பிரதீபன் விதூரா : 52

2021 தரம் 5 புலமைப்பரிசில் பரீட்சை சித்தி வீதம் 76%



எமது பாடசாலையில் ஆரம்பக்கல்வி கற்று  
பல்கலைக்கழகத்திற்கு தெரிவாகிய பழைய  
மாணவர்கள் பெயர் விபரம்

கல்வியாண்டு - 2019

1. தேவராசா ஜனனி (முகாமைத்துவம்)
2. ராசன் அகல்யா (முகாமைத்துவம்)

கல்வியாண்டு - 2020

1. அலோசியஸ் விஜேலூசியா (கலை)
2. கிருஸ்ணகுமார் நிலோஜினி (கலை)
3. தவலிங்கம் நிக்சன் (கலை)
4. ரஞ்சன் சுதர்சினி (முகாமைத்துவம்)
5. யோகேஸ்வரன் பிரின்சிகா (கலை)

2021 ஆம் ஆண்டு தரம் 5 புலமைப்பரிசில்  
பரீட்சைக்கு தோற்றிய மாணவர்களுக்கு தரம்  
1 - 5 வரை கற்பித்த ஆசிரியர் விபரம்

1. முதன்மை நிலை I - செல்வி ஐயாத்துரை நிர்மலா
2. முதன்மை நிலை II - திரு பொன்னுத்துரை சுகந்தன்
3. முதன்மை நிலை III - திருமதி உஷாஜினி மாதவரூபன்

# நன்றியுரை

பாராட்டு விழா நிகழ்விற்கு வருகை தந்த முதன்மை விருந்தினர், சிறப்பு விருந்தினர், கௌரவ விருந்தினர் மற்றும் ஏனைய விருந்தினர்களாக வந்து சிறப்பித்தவர்களுக்கும் முதற் கண் நன்றியைத் தெரிவித்துக் கொள்கின்றோம். அன்பளிப்புப் பொருட்கள் “ரொரன்ரோ மனித நேயக் குரல் அமைப்பின் ஏற்பாட்டில் ஈழத்தமிழ் கலை பண்பாட்டுக் கழகத்தால் அன்பளிப்பு செய்யப்பட்டது. மற்றும் வெட்டுப் புள்ளிக்கு மேல் பெற்ற மாணவிக் கான துவிச்சக்கர வண்டியை வழங்கிய டென்மார்க்கில் வசிக்கும் பாரதி ஜெனதாஸ் அவர்களுக்கும் மற்றும் ஆசிரியர்களுக்கான கௌரவிப்பினை பெற்றோர்களும் வழங்கியுள்ளனர். இவர்களுக்கு பாடசாலை சார்பாக நன்றிகளைத் தெரிவித்துக்கொள்கின்றோம். அத்துடன் பாடசாலை அபிவிருத்தி நிறைவேற்றுக்குழு உறுப்பினர்கள், பழைய மாணவர்கள், பெற்றோர்கள், புலம்பெயர் வாழ் உறவுகளுக்கும், நலன் விரும்பிகளுக்கும் நன்றியைத் தெரிவித்துக் கொள்கின்றோம்.

- பாடசாலைச் சமூகம்



## பாடசாலைக் கீதம்

இராகம் :- ஹம்சத்வனி

தாளம் :- ஆதி

பல்லவி

வாழ்க வாழ்க வாழ்க என்று வாழ்த்திடுவோமே  
வாழ்க எங்கள் மாயவனார் வித்தியாலயம்.

அனுபல்லவி

சேய்கள் அனைவரும் சேர்ந்துணை பணிந்துமே  
தூய அறிவொளியை அள்ளித் தந்திட

சரணம்

அமுது எங்கள் தமிழே இன்ப உயிர்த்தாயே  
அரனும் அறிவுமாய் எம்மில் அமர்ந்திடவே  
ஆங்கிலமொடு கணிதமும் சுற்றாடலை அறிந்திட  
நவீன நுட்ப முறைகளை எமக்கு என்றும் புகட்டியே  
(வாழ்க வாழ்க)

அன்பு தனை ஊட்டியே பண்புடனே அரவணைத்து  
சமூகம் போற்றும் சிற்பிகளாய் காசினியில் ஒளிர்ந்திட  
எமக்கு வழிகாட்டிடும் எம் ஆசான்களைப் பணிந்துமே  
குன்றிலிட்ட தீபமாய் குவலயம் போற்ற வாழ்கவே.  
(வாழ்க வாழ்க)







Digitized by Kollaham Foundation  
www.kollaham.org